




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.24 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1058/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

ගිනි අවි පෙන්වා බියගන්වා මුදල් හා රන් භාණ්ඩ කොල්ලකෑම් ඇතුළු අපරාධ ගණනාවකට අවශ්‍ය කර සිටි ප්‍රධාන සැකකරුවෙකු හා තවත් සැකකරුවෙකු අත්අඩංගුවට - කොළඹ දිසා අපරාධ කොට්ඨාසය

2020.01.16 වන දින දොම්පේ පොලිස් වසමේදී යතුරුපැදියකින් පැමිණි සැකකරුවන් දෙදෙනෙකු විසින් රන් භාණ්ඩ උකස් ගන්නා ආයතනයකට ඇතුළුවී ගිනි අවි පෙන්වා බිය ගන්වා රුපියල් ලක්ෂ 65 ක් පමණ වටිනා රන් භාණ්ඩ කොල්ල කෑමේ අපරාධයේ සැකකරුවන් අත්අඩංගුවට ගැනීම සඳහා කොළඹ දිසා අපරාධ කොට්ඨාසය මගින් විමර්ශන ආරම්භ කර තිබුණි.

කොළඹ දිසා අපරාධ කොට්ඨාසයේ සංවිධානාත්මක අපරාධ විමර්ශන ඒකකයේ නිලධාරීන් විසින් මෙම අපරාධය සම්බන්ධයෙන් දුරකථන විශ්ලේෂණ වාතරා ඔස්සේ සිදු කරන ලද දිසර් විමර්ශනයකින් අනතුරුව 2025.05.22 දින බෙලිඅත්ත පොලිස් වසමේදී ඉහත අපරාධය සිදු කිරීමට පැමිණි ප්‍රධාන සැකකරුවෙකු යතුරුපැදියක් හා ජංගම දුරකථනයක් සමඟ අත්අඩංගුවට ගෙන ඇත.

එම සැකකරුගෙන් අනාවරණය වූ තොරතුරු මත මෙම අපරාධයට අදාළව සොරබඩු සන්නකයේ තබා ගැනීම හා විකිණීම සඳහා බැහැර කිරීම සම්බන්ධයෙන් තවත් සැකකරුවෙකු වලස්මුල්ල පොලිස් වසමේදී එදිනම විමර්ශන නිලධාරීන් විසින් අත්අඩංගුවට ගෙන ඇත.

අත්අඩංගුවට ගත් පළමු සැකකරු වයස වූරුදු 39 ක් වන බෙලිඅත්ත ප්‍රදේශයේ හා අනෙක් සැකකරු වයස අවුරුදු 42 ක් වන වලස්මුල්ල ප්‍රදේශයේ පදිංචිකරුවන් වේ.

මෙම පළමු සැකකරුගෙන් සිදු කරන ලද ප්‍රශ්න කිරීම් වලදී මොහු පහත අපරාධයන් සඳහා අවශ්‍ය කර සිටි ප්‍රධාන සැකකරුවෙකු බවට අනාවරණය වී ඇත.

- 2020.12.02 වන දින පිළියන්දල පොලිස් වසමේදී යතුරුපැදියක් සොරකම් කිරීම.
- 2020.12.18 වන දින හෝමාගම පොලිස් වසමේදී ගිනි අවියක් පෙන්වා බිය ගන්වා මුදල් රුපියල් 250,000/- ක් කොල්ලකෑම.
- 2021.01.10 වන දින තලංගම පොලිස් වසමේදී පුද්ගලික ආයතනයකින් මුදල් රුපියල් 514,500/- ක් හා ජංගම දුරකථනක් කොල්ල කෑම.
- 2021.01.15 වන දින ගම්පහ පොලිස් වසමේදී මූල්‍ය ආයතනයකට ඇතුළුවී ගිනි අවි පෙන්වා බියගන්වා රුපියල් කෝටි 03කට අධික වටිනාකමින් යුත් රන් භාණ්ඩ හා මුදල් කොල්ලකෑම.
- හක්මන පොලිස් වසමේදී රුපියල් ලක්ෂ 37ක් වටිනා මුදල් හා දේපළ කොල්ලකෑම.

කොළඹ දිසා අපරාධ කොට්ඨාසය මගින් වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.